

प्रेषक,

डा० अजय कुमार प्रद्योत,
सचिव,
उत्तराखण्ड शासन।

सेवा में,

मुख्य अभियन्ता एवं विभागाध्यक्ष,
सिंचाई विभाग, उत्तराखण्ड,
देहरादून।

सिंचाई अनुभाग-2

देहरादून, दिनांक, 02 मई, 2014

विषय:- जल संवर्द्धन एवं संरक्षण मद के अन्तर्गत जलाशय निर्माण के पुनरीक्षित आगणन की स्वीकृति एवं धनावंटन।

महोदय,

उपर्युक्त विषयक आपके पत्र सं० 2466/मुअवि/नियोजन/पी-27 (योजना), दिनांक 21.01.2013, पत्र सं०-657/मुअवि/नि०अनु०/पी-27(योजना), दि०-17.04.2013, पत्र सं०-1987/मु०अ०वि०/नि०अनु०/पी०-27(अन्य योजना) दि०-30.08.2013 एवं पत्र सं०-567/मु०अ०वि०/नि०अनु०/पी०-27(अन्य योजना) दि०-12.03.2014 के संदर्भ में मुझे यह कहने का निदेश हुआ है कि जनपद रुद्रप्रयाग के खांकरा गांव में दिल नदी पर जलाशय निर्माण हेतु पूर्व में निर्गत शासनादेश सं० 262/11-2011-04(05)/2008, दिनांक 29.03.2011 एवं शासनादेश सं० 1271/11-2011-04(05)/2008, दिनांक 13.06.2011 द्वारा योजना की अनुमोदित लागत ₹ 138.39 लाख पर प्रशासकीय एवं वित्तीय अनुमोदन प्रदान करते हुए सम्पूर्ण धनराशि अवमुक्त की गयी थी। तदोपरान्त पुनः उपलब्ध कराये गये उक्त योजना के पुनरीक्षित प्राक्कलन अनुमानित लागत ₹ 285.66 लाख पर टी०ए०सी० वित्त विभाग के परीक्षणोपरान्त औचित्यपूर्ण पायी गयी धनराशि ₹ 280.08 लाख (अधिप्राप्ति नियमावली, 2008 के अनुसार कराये जाने वाले कार्यों सहित) पर प्रशासकीय एवं वित्तीय स्वीकृति प्रदान करते हुए पूर्व में निर्गत कुल धनराशि ₹ 138.39 लाख को कम करते हुए योजना की पुनरीक्षित लागत के सापेक्ष अवशेष धनराशि ₹ 141.69 लाख के सापेक्ष चालू वित्तीय वर्ष 2014-15 में ₹ 50.00 लाख (₹ पचास लाख मात्र) व्यय हेतु आपके निवर्तन पर रखे जाने की श्री राज्यपाल निम्नलिखित प्रतिबन्धों के अधीन सहर्ष स्वीकृति प्रदान करते हैं।

- (i) कार्य प्रारम्भ करने से पूर्व विस्तृत आगणन/मानचित्र पर सक्षम अधिकारी से प्राविधिक स्वीकृति प्राप्त करनी आवश्यक होगी।
- (ii) कार्य पर उतना ही व्यय किया जाये जितनी धनराशि स्वीकृत की गयी है। स्वीकृत धनराशि से अधिक व्यय कदापि न किया जाए।
- (iii) कार्य करने से पूर्व समस्त औपचारिकतायें तकनीकी दृष्टि को मध्यनजर रखते हुए एवं विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित करना सुनिश्चित करें।
- (iv) निर्माण सामग्री को उपयोग में लाने से पूर्व सामग्री का परीक्षण प्रयोगशाला से अवश्य करा लिया जाय तथा उपयुक्त सामग्री ही प्रयोग में लायी जाय।
- (v) आगणन में प्राविधानित डिजायन एवं मात्राओं हेतु सम्बन्धित अधिशासी अभियन्ता एवं अधीक्षण अभियन्ता पूर्ण रूप से उत्तरदायी होंगे।
- (vi) मुख्य सचिव, उत्तराखण्ड शासन के शासनादेश संख्या 2047/XIV-219(2006) दिनांक 30.05.2006 द्वारा निर्गत आदेशों का कड़ाई से पालन करने का कष्ट करें।
- (vii) आगणन गठित करते समय तथा कार्य प्रारम्भ कराने से पूर्व Uttarakhand Procurement Rules, 2008 का अनुपालन सुनिश्चित किया जाए।
- (viii) स्वीकृत की जा रही धनराशि का उपभोग दि०-31.03.2014 तक करना सुनिश्चित किया जायेगा तथा कृत कार्य की वित्तीय एवं भौतिक प्रगति का विवरण शासन को उपलब्ध करा दिया जायेगा। अवमुक्त धनराशि का उपभोग प्रमाण पत्र यथासमय शासन को उपलब्ध कराया जायेगा।

क्रमशः.....2

- (ix) स्वीकृत लागत के सापेक्ष कार्य के क्रियान्वयन में यदि कम धनराशि व्यय होती है तो शेष धनराशि समर्पित कर दी जायेगी।
- (x) वित्त विभाग के शासनादेश सं०-318/XXVII(1)/2014, दि०-18.03.2014 के दिशा-निर्देशों का अनुपालन सुनिश्चित किया जाय और वांछित सूचनायें निर्धारित प्रपत्रों पर यथासमय शासन को उपलब्ध करा दी जाय।
- (xi) विषयगत आगणन का पुनः किसी भी दशा में पुनरीक्षण नहीं किया जायेगा।

2. इस सम्बन्ध में होने वाला व्यय चालू वित्तीय वर्ष 2014-15 में अनुदान सं०-20 के अन्तर्गत लेखाशीर्षक 4701-मध्यम सिंचाई पर पूंजीगत परिव्यय-80-सामान्य-800-अन्य व्यय-03-जल संवर्द्धन एवं जल संरक्षण के लिए जलाशयों एवं कन्टूर ट्रैन्च आदि का निर्माण-42-अन्य व्यय के नामे डाला जायेगा।

3. यह आदेश वित्त विभाग के अशासकीय संख्या- 67/XXVII(2)/2014, दिनांक- 28 मई, 2014 में प्राप्त उनकी सहमति से निर्गत किये जा रहे हैं।

संलग्न:- अनुमोदित आगणन की छायाप्रति।

भवदीय,

(डा० अजय कुमार प्रद्योत)
सचिव।

सं०-72/ (1)/ 11-2014-03(17)/2012, तददिनांक।

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित:-

1. महालेखाकार (ऑडिट) उत्तराखण्ड वैभव पैलेस सी-1/105, इन्दिरानगर, देहरादून।
2. महालेखाकार (लेखा एवं हकदारी) उत्तराखण्ड ओबराय मोटर्स बिल्डिंग, माजरा, देहरादून।
3. निजी सचिव, मा० सिंचाई मंत्री जी को मा० मंत्री जी के संज्ञानार्थ।
4. वित्त अनु-2, /नियोजन अनुभाग, उत्तराखण्ड शासन।
5. जिलाधिकारी, रुद्रप्रयाग।
6. कोषाधिकारी, रुद्रप्रयाग।
7. निदेशक, राष्ट्रीय सूचना केन्द्र, सचिवालय परिसर, देहरादून।
8. निदेशालय, राजकोषीय नियोजन तथा संसाधन निदेशालय, सचिवालय।
9. बजट निदेशालय, उत्तराखण्ड शासन।
10. निदेशक, कोषागार एवं वित्त सेवायें, उत्तराखण्ड 23 लक्ष्मी रोड़, देहरादून।
11. अधिशासी अभियन्ता, सिंचाई खण्ड, रुद्रप्रयाग।
12. गार्ड फाईल।

आज्ञा से,

(सुनीलश्री पांथरी)
संयुक्त सचिव।